

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోట నామ సంవత్సరం, దక్షిణాయణం,
శరత్ ఋతువు ,కార్తీకమాసం

548

బహుళ ఏకాదశి - 26.11.2024

హస్త - మంగళవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసం రక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం **ఏకోనశతతమసర్గ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే ఏకోనశతతమస్కంధః

నివిష్టాయాం తు సేనాయామ్ ఉత్సుకో భరతస్తదా ।
జగామ భ్రాతరం ద్రష్టుం శత్రుఘ్నమనుదర్శయన్ ॥ 99.1 ॥

ఋషిం వసిష్ఠం సన్దిశ్య మాత్యార్మే శీఘ్రమానయ ।
ఇతి త్వరితమగ్రే సః జగామ గురువత్సలః ॥ 99.2 ॥

సుమన్తస్త్వపి శత్రుఘ్నమ్ అదూరాదన్వపద్యత ।
రామదర్శనజస్తర్షః భరతస్యేవ తస్య చ ॥ 99.3 ॥

గచ్ఛన్నేవాథ భరతః తాపసాలయసంస్థితామ్ ।
భ్రాతుః పర్ణకుటీం శ్రీమాన్ ఉటజం చ దదర్శ హ ॥ 99.4 ॥

శాలాయాస్త్వగ్రతస్తస్యాః దదర్శ భరతస్తదా ।
కాష్ఠాని చావభగ్నాని పుష్పాణ్యుపచితాని చ ॥ 99.5 ॥

స లక్ష్మణస్య రామస్య దదర్శాశ్రమమీయుషః ।
కృతం వృక్షేష్వభిజ్ఞానం కుశచీరైః క్వచిత్క్వచిత్ ॥ 99.6 ॥

దదర్శ వనే తస్మిన్ హతః సంచయాన్కృతాన్ ।
మృగాణాం మహిషాణాం చ కరీషైశ్శీతకారణాత్ ॥ 99.7 ॥

గచ్ఛన్నేవ మహాబాహుః ద్యుతిమాన్భరతస్తదా ।
శత్రుఘ్నం చాబ్రవీద్ధృష్టః తానమాత్యాంశ్చ సర్వశః ॥ 99.8 ॥

మన్యే ప్రాప్తాః స్మ తం దేశం భరద్వాజో యమబ్రవీత్ ।
నాతిదూరే హి మన్యేఽహం నదీం మందాకినీమితః ॥ 99.9 ॥

ఉచ్చైర్బద్ధాని చీరాణి లక్ష్మణేన భవేదయమ్ ।
అభిజ్ఞానకృతః పన్థా వికాలే గన్తుమిచ్ఛతా ॥ 99.10 ॥

ఇదం చోదాత్తదంతానాం కుంజరాణాం తరస్వినామ్ ।
శైలపార్శ్వే పరిక్రాంతమ్ అన్యోన్యమభిగర్జతామ్ ॥ 99.11 ॥

యమేవాధాతుమిచ్ఛన్తి తాపసాస్సతతం వనే ।
తస్యాసౌ దృశ్యతే ధూమః సంకులః కృష్ణవర్మనః ॥ 99.12 ॥

అత్రాహం పురుషవ్యాఘ్రం గురుసత్కారకారిణమ్ ।
ఆర్యం ద్రక్ష్యామి సంహృష్టః మహర్షిమివ రాఘవమ్ ॥ 99.13 ॥

అథ గత్యా ముహూర్తం తు చిత్రకూటం స రాఘవః ।
మందాకినీమనుప్రాప్తః తం జనం చేదమబ్రవీత్ ॥ 99.14 ॥

జగత్యాం పురుషవ్యాఘ్ర ఆస్తే వీరాసనే రతః ।
జనేన్ద్రో నిర్జనం ప్రాప్య ధిజ్ఞే జన్మ సజీవితమ్ ॥ 99.15 ॥

మత్కృతే వ్యసనం ప్రాప్తః లోకనాథో మహాద్యుతిః ।
సర్వాన్కామాన్పరిత్యజ్య వనే వసతి రాఘవః ॥ 99.16 ॥

మత్కృతే వ్యసనం ప్రాప్తః లోకనాథో మహాద్యుతిః ।
సర్వాన్కామాన్పరిత్యజ్య వనే వసతి రాఘవః ॥ 99.16 ॥

ఇతి లోకసమాక్రూష్టః పాదేష్వద్య ప్రసాదయన్ ।
రామస్య నిపతిష్యామి సీతాయా లక్ష్మణస్య చ ॥ 99.17 ॥

ఏవం స విలపంస్తస్మిన్ వనే దశరథాత్మజః ।
దదర్శ మహాతీం పుణ్యాం పర్ణశాలాం మనోరమామ్ ॥ 99.18 ॥

సాలతాలాశ్వకర్ణానాం పర్ణైర్బహుభిరావృతామ్ ।
విశాలాం మృదుభిస్తీర్ణాం కుశైర్వేదిమివాధ్వరే ॥ 99.19 ॥

శక్రాయుధనికాశైశ్చ కార్ముకైర్భారసాధనైః ।
రుక్మపుష్పైర్మహాసారైః శోభితాం శత్రుబాధకైః ॥ 99.20 ॥

అర్కరశ్మి ప్రతీకాశైః ఘోరైస్తూణీగతైశ్శరైః ।
శోభితాం దీప్తవదనైః సర్పైర్భృగవతీమివ ॥ 99.21 ॥

మహారజతవాసోభ్యామ్ అసిభ్యాం చ విరాజితామ్ ।
రుక్మబిందువిచిత్రాభ్యాం చర్మభ్యాం చాపి శోభితామ్ ॥ 99.22 ॥

గోధాఙ్గుళిత్రైరాసక్తైః చిత్రైః కాంచనభూషితైః ।
అరిసంఘైరనాధృష్యాం మృగైస్సింహగుహా మివ ॥ 99.23 ॥

ప్రాగుదక్ష్వవణాం వేదిం విశాలాం దీప్తపావకామ్ ।
దదర్శ భరతస్తత్ర పుణ్యాం రామనివేశనే ॥ 99.24 ॥

నిరీక్ష్య స ముహూర్తం తు దదర్శ భరతో గురుమ్ ।
ఉటజే రామమాసీనం జటామణ్డలధారిణమ్ ॥ 99.25 ॥

తం తు కృష్ణాజినధరం చీరవల్కలవాససమ్ ।
దదర్శ రామమాసీనమ్ అభితః పావకోపమమ్ ॥ 99.26 ॥

సింహస్కన్ధం మహాబాహుం పుణ్డరీకనిభేక్షణమ్ ।
పృథివ్యాస్సోగరాంతాయాః భర్తారం ధర్మచారిణమ్ ॥ 99.27 ॥

ఉపవిష్టం మహాబాహుం బ్రహ్మాణమివ శాశ్వతమ్ ।
స్థణ్డిలే దర్శసంస్తీర్ణే సీతయా లక్ష్మణేన చ ॥ 99.28 ॥

తం దృష్ట్వా భరతశ్రీమాన్ దుఃఖశోకపరిఘ్నతః ।
అభ్యధావత ధర్మాత్మా భరతః కైకేయా సుతః ॥ 99.29 ॥

దృష్ట్వైవ విలలాపాఽర్తుః బాష్పసందిగ్ధయా గిరా ।
అశక్నువన్ ధారయితుం ధైర్యాద్వచనమబ్రవీత్ ॥ 99.30 ॥

యస్సంసది ప్రకృతిభిః భవేద్యుక్త ఉపాసితమ్ ।
వన్వైర్మృగైరుపాసీనః సోఽయమాస్తే మమాగ్రజః ॥ 99.31 ॥

వాసోభిర్బహుసాహస్రైః యో మహాత్మా పురోచితః ।
మృగాజినే సోఽయమిహ ప్రవస్తే ధర్మమాచరన్ ॥ 99.32 ॥

అధారయద్యో వివిధాః చిత్రాస్సుమనసస్తదా ।
సోఽయం జటాభారమిమం వహతే రాఘవః కథమ్ ॥ 99.33 ॥

యస్య యజ్ఞైర్యథోదిష్టైః యుక్తో ధర్మస్య సంచయః ।
శరీరక్లేశసమ్భృతం స ధర్మం పరిమార్గతే ॥ 99.34 ॥

చందనేన మహార్హేణ యస్యాంగముపసేవితమ్ ।
మలేన తస్యాంగమిదం కథమార్యస్య సేవ్యతే ॥ 99.35 ॥

మన్నిమిత్తమిదం దుఃఖం ప్రాప్తో రామస్సుఖోచితః ।
ధిగ్భీవితం నృశంసస్య మమ లోకవిగర్హితమ్ ॥ 99.36 ॥

ఇత్యేవం విలపన్దీనః ప్రస్విన్నముఖపంకజః ।
పాదావప్రాప్య రామస్య పపాత భరతో రుదన్ ॥ 99.37 ॥

దుఃఖాభితప్తో భరతః రాజపుత్రో మహాబలః ।
ఉక్త్యార్యేతి సకృద్దీనం పునర్నోవాచ కించన ॥ 99.38 ॥

బాష్పాపిహతకణ్ఠశ్చ ప్రేక్ష్య రామం యశస్వినమ్ ।
ఆర్యేత్యోవాథ సంక్రుశ్య వ్యాహర్తుం నాశకత్తదా ॥ 99.39 ॥

శత్రుఘ్నశ్చాపి రామస్య వవందే చరణౌ రుదన్ ।
తావుభౌ స సమాలింగ్య రామశ్చాశ్రూణ్యవర్తయత్ ॥ 99.40 ॥

తతస్సుమద్రేణ గుహేన చైవ, సమీయతూ రాజసుతావరణ్యే ।
దివాకరశ్చైవ నిశాకరశ్చ, యథామ్బరే శుక్రబృహస్పతిభ్యామ్ ॥ 99.41 ॥

తాన్పార్థివాన్వారణయూథపాభాన్, సమాగతాంస్తత్ర మహత్యరణ్యే ।
వనాకసస్తేఽపి సమీక్ష్య సర్వేఽప్యశ్రూణ్యముఞ్చన్ప్రవిహాయ హర్షమ్ ॥99.42॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే ఏకోనశతతమస్కర్గః

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరఘుచంద్ర పరబ్రహ్మణే నమః ॥

